



IL-KUMMISSJONI
EWROPEA

Brussell, 21.6.2016
COM(2016) 420 final

2013/0279 (COD)

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

dwar

il-pożizzjoni tal-Kunsill dwar l-adozzjoni ta' Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 471/2009 dwar statistika Komunitarja relatata mal-kummerç estern ma' pajjiżi li mhumiex membri fir-rigward tal-għoti ta' setgħat delegati u ta' implimentazzjoni lill-Kummissjoni għall-adozzjoni ta' ċerti miżuri

(Test b'rilevanza għaż-ŻEE)

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

dwar

il-pożizzjoni tal-Kunsill dwar l-adozzjoni ta' Proposta ghal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 471/2009 dwar statistika Komunitarja relatata mal-kummerç estern ma' pajjiżi li mhumiex membri fir-rigward tal-ghoti ta' setghat delegati u ta' implimentazzjoni lill-Kummissjoni għall-adozzjoni ta' ċerti miżuri

(Test b'rilevanza għaż-ŻEE)

1. SFOND

Data li fiha ntbagħtet il-proposta lill-Parlament Ewropew u lill-Kunsill (dokument COM(2013) 0579 final – 2013/0279(COD)):	it-8 ta' Awissu 2013.
Data tal-opinjoni tal-Kumitat Ekonomiku u Soċjali Ewropew:	Mhux applikabbli.
Data tal-pożizzjoni tal-Parlament Ewropew, fl-ewwel qari:	it-12 ta' Marzu 2014.
Data li fiha ntbagħtet il-proposta emendata:	Mhux applikabbli.
Data tal-adozzjoni tal-pożizzjoni tal-Kunsill:	is-16 ta' Ġunju 2016.

2. L-GHAN TAL-PROPOSTA TAL-KUMMISSJONI

L-ghan ta' din il-proposta tal-Kummissjoni huwa li temenda r-Regolament (KE) Nru 471/2009 sabiex jiġi allinjat mal-kuntest istituzzjonali l-ġdid wara d-dhul fis-seħh tat-Trattat dwar il-Funzjonament tal-Unjoni Ewropea.

Ġie propost:

- li l-Kummissjoni tingħata s-setgħa li tadotta atti delegati biex tissupplimenta jew temenda r-regoli fir-rigward ta' ċerti dispożizzjonijiet, sabiex jitqiesu l-bidliet fil-Kodiċi Doganali jew f'dispożizzjonijiet derivati minn konvenzjonijiet internazzjonali, bidliet meħtieġa għal raġunijiet metodologiċi u l-htieġa li tiġi stabbilita sistema effiċjenti għall-ġbir ta' dejta u l-ġbir ta' statistika,
- li l-Kummissjoni tingħata setgħat ta' implimentazzjoni li jippermettulha tadotta, b'konformità mal-proċedura ta' eżami, miżuri relatati ma' ċerti dispożizzjonijiet, sabiex jiġi żgurat li jkun hemm kundizzjonijiet uniformi għall-implimentazzjoni tar-Regolament (KE) Nru 471/2009,

u

- li r-referenza għall-Kumitat tal-Extrastat tiġi sostitwita b'referenza għall-Kumitat tas-Sistema Ewropea tal-Istatistika (ESSC), fil-kuntest ta' ristrutturazzjoni u simplifikazzjoni ġenerali tas-Sistema Ewropea tal-Istatistika (ESS).

3. KUMMENTI DWAR IL-POŻIZZJONI TAL-KUNSILL

3.1 Kummenti ġenerali

Il-pożizzjoni tal-Kunsill tirrifletti, minn naħa, il-ftehim politiku proviżorju milhuq bejn il-Kunsill, il-Kumitat INTA tal-Parlament Ewropew u l-Kummissjoni fid-diskussjoni tripartitika informali tat-8 ta' Diċembru 2014 u, min-naħa l-oħra, il-Ftehim Interistituzzjonali l-ġdid dwar it-Tfassil Aħjar tal-Liġijiet (FII), li ġie adottat u li daħal fis-seħh fit-13 ta' April 2016¹.

Fil-fatt, il-kwistjoni prinċipali li kienet qiegħda timblokka l-fajl kienet dik tal-konsultazzjoni tal-Istati Membri meta l-Kummissjoni tipprepara atti delegati. Ġie deċiż li wiehed jistenna d-dhul fis-seħh tal-FII.

Fis-16 ta' Ġunju 2016, il-Kunsill adotta l-pożizzjoni tiegħu fl-ewwel qari. L-emendi prinċipalment jispeċifikaw ċerti obbligi speċifiċi għall-Istati Membri (*inter alia* l-iskadenzi għat-trażmissjonijiet) direttament fl-att bażiku, minflok jagħtu s-setgħa lill-Kummissjoni biex tispeċifikahom b'att delegat, kif kien ġie propost qabel. Il-Kummissjoni tqis li, anki fuq żmien itwal, dawk l-obbligi legali kieku xorta waħda ma jeħtieġx li jinbidlu u li konsegwentement, iċ-ċaqliq tagħhom minn atti delegati għall-att bażiku ma johloq l-ebda problema ta' flessibbiltà; għaldaqstant, hija ma toġġezzjonax għal dawk l-emendi tal-Kunsill.

3.2 Kummenti dwar l-emendi li ġew adottati mill-Parlament Ewropew

3.2.1. L-emendi tal-Parlament Ewropew inklużi għalkollox, parzjalment jew fil-prinċipju fil-pożizzjoni tal-Kunsill fl-ewwel qari

Is-setgħa tal-Kummissjoni li tadotta atti delegati, li originarjament ġiet proposta għal perjodu ta' żmien indeterminat, ġiet limitata għal perjodu ta' hames snin, kif propost fl-emenda 7 tal-Parlament Ewropew.

3.2.2. L-emendi tal-Parlament Ewropew li mhumiex inklużi fil-pożizzjoni tal-Kunsill fl-ewwel qari

Fl-ewwel qari tiegħu fl-2014, il-Parlament Ewropew ippropona emendi li kieku essenzjalment kienu jhassru s-setgħat komitoloġiċi kollha proposti mill-Kummissjoni. Dan ma kienx aċċettabbli għall-Kunsill u lanqas għall-Kummissjoni.

3.3 Dispożizzjonijiet ġodda introdotti mill-pożizzjoni tal-Kunsill u tal-Kummissjoni

Il-premessa u l-paragrafi standard preskritti skont il-FII il-ġdid tat-13 ta' April 2016 ġew miżjudi. Il-Kummissjoni tappoġġa bis-sħiħ din iż-żieda.

4. KONKLUŻJONI

Il-Kummissjoni tappoġġa l-kompromess milhuq minhabba li huwa f'konformità mal-isforzi tal-Kummissjoni biex tallinja l-leġiżlazzjoni ta' qabel it-Trattat ta' Lisbona. Dan jirrifletti wkoll il-bilanċ li hemm bejn l-atti delegati u ta' implimentazzjoni kif jinsabu fil-proposta oriġinali tal-Kummissjoni. Barra minn hekk, dan huwa każ ta' applikazzjoni b'suċċess tal-Ftehim Interistituzzjonali l-ġdid dwar it-Tfassil Aħjar tal-Liġijiet.

¹ ĠU L 123, 12.5.2016, p. 1.